

निम्न पेढी प्रकल्प ता. भातकुली जि.
अमरावती या प्रकल्पाच्या रु.१६३९.४३ कोटी
इतक्या किंमतीस द्वितीय सुधारित प्रशासकीय
मान्यता प्रदान करणे.

महाराष्ट्र शासन

जलसंपदा विभाग

शासन निर्णय क्र. सुप्रमा २०१८/प्र.क्र.२७२/मोप्र-२

मंत्रालय, मुंबई-४०००३२.

दिनांक : ०१ सप्टेंबर, २०१८.

- पहावे :-** १. शासन निर्णय क्र. संकीर्ण-२०१५/(३५/२०१५)/जसं(आ) दिनांक ९ सप्टेंबर, २०१५.
२. शासन शुद्धिपत्रक क्र. संकीर्ण-२०१५/(३५/२०१५)/जसं(आस्था)
दिनांक २२ जून, २०१६.
३. विदर्भ पाटबंधारे विकास महामंडळ, नागपूर यांचे पत्र .क्र.४७५९/विपाविमं/कातां-
७(१) (५४१/२०१६)/२०१८, दि. ११ मे, २०१८ चे पत्र.

प्रस्तावना :-

निम्न पेढी प्रकल्प, ता.भातकुली, जि.अमरावती, हा पेढी नदीवर धरण असलेला प्रकल्प आहे. या प्रकल्पामुळे अमरावती व अकोला जिल्ह्यातील दुष्काळ सदृश्य तालुक्यांमधील १०,१९२ हे क्षेत्रास सिंचनाचा लाभ मिळणार असून याद्वारे १६,००१ हे. सिंचन क्षमता निर्माण होणार आहे. या प्रकल्पास सन २००८-०९ पासून केंद्रशासनाच्या वेगवर्धित सिंचन लाभ कार्यक्रमांतर्गत अर्थसहाय्य प्राप्त होत आहे. सदर प्रकल्पाचे लाभक्षेत्र अमरावती व अकोला या जिल्ह्यातील दुष्काळ सदृश्य परिस्थिती असलेल्या भातकुली व मुर्तिजापुर तालुक्यात आहे. या प्रकल्पाचा लाभ कृषी, सिंचनासह पिण्यासाठी पाणीपुरवठा, औदयोगिक पाणीवापर, मत्स्य व्यवसाय इ. प्रयोजनांसाठी होणार आहे.

प्रकल्पाचा समावेश नोव्हेंबर-२०१५ मध्ये प्रधानमंत्री कृषी सिंचाई योजनेत झाला आहे. सदर योजनेमध्ये हा प्रकल्प प्रथम प्राधान्याने पूर्ण करावयाचा असून प्रकल्पीय कामे जून-२०१९ अखेर व CAD-WM ची कामे डिसेंबर-२०१९ अखेर पूर्ण करण्याचे उद्दिष्ट निर्धारित करण्यात आले आहे.

निम्न पेढी प्रकल्पास महाराष्ट्र शासनाच्या पाटबंधारे विभागाचा शासन निर्णय क्र. निम्न पेढी-२००४/३०४ (६२/०४) /ज.सं.अ., दि.१२/८/२००४ अन्वये रु. १६१.१७ कोटी (वर्ष २००३-०४) किंमतीस मूळ प्रशासकीय मान्यता प्राप्त झाली आहे. निम्न पेढी प्रकल्पाच्या प्रथम सुधारित अंदाजपत्रकास विदर्भ पाटबंधारे विकास महामंडळाचे निर्णय क्र. विपाविमं/कातां.७/६४५/निम्न पेढी सुप्रमा/२००९, दि.१४.८.२००९ अन्वये रु. ५९४.७५ कोटी (दर सूची सन २००८-०९) किंमतीस सुधारित प्रशासकीय मान्यता प्राप्त झाली आहे. केंद्रीय जल आयोगाचे पत्र क्र. १६/२७/२००८-पीए(एन) १०८२-११०६ डब्ल्यूआर, नियोजन आयोग (डब्ल्यूआरडी), दि. २८/०७/२००८ अन्वये प्रकल्पाच्या रु. २८३.१० कोटी (सन २००७-०८) किंमतीस मान्यता प्रदान केली आहे.

विदर्भ पाटबंधारे विकास महामंडळाच्या नियामक मंडळाच्या दि.३१.१.२०१८ रोजी झालेल्या बैठकीत निम्न पेढी प्रकल्पाचा रु.१६३९.४३ कोटी किंमतीचा सुधारित प्रशासकीय मान्यतेचा प्रस्ताव मा.मंत्रीमंडळासमोर सादर करण्याचा ठराव (क्र.६८/४) पारित करण्यात आला असल्याने सदर प्रस्ताव मा.मंत्रीमंडळाच्या दि. १९.७.२०१८ च्या बैठकीत विचारार्थ ठेवण्यात आला होता.

सदर प्रकल्पाच्या द्वितीय सुप्रमा प्रस्तावाच्या अंदाजित किंमतीमध्ये दरसूचीतील बदल,जादा दराची निविदा स्विकृती,भूसंपादनाच्या किंमतीतील वाढ,अभियांत्रिकी बदलामुळे,अपु-या सर्वेक्षणामुळे,नवीन बाबींच्या समावेशनामुळे ,इतर कारणे व अनुषंगिक खर्च यामुळे वाढ झालेली आहे.

मा.मंत्रीमंडळाने बांधकामाची सद्यःस्थिती, उपरोक्तप्रमाणे किंमतवाढीची कारणमीमांसा यांचा परामर्श घेऊन निम्न पेढी प्रकल्पाच्या जलसंपदा विभाग व सार्वजनिक बांधकाम विभाग दरसूची २०१६-१७ वर आधारित रु. १६३९.४३ कोटी किंमतीच्या द्वितीय सुधारित प्रकल्प अहवालास प्रशासकीय मान्यता देण्याचा जाणीवपूर्वक निर्णय घेतला आहे.

शासन निर्णय -:

निम्न पेढी प्रकल्पाच्या (जलसंपदा विभाग व सार्वजनिक बांधकाम विभागाच्या सन २०१६-१७ च्या दरसूचीवर आधारित) रु.१६३९.४३ कोटी या किंमतीस (प्रत्यक्ष कामासाठी एकूण रु.१५४२.३१ कोटी व अनुषंगिक खर्च रु.९७.१२ कोटी) खालील अटींच्या अधीन राहून द्वितीय सुधारित प्रशासकीय मान्यता प्रदान करण्यात येत आहे. प्रकल्पाच्या उपशिर्षनिहाय तरतुदींचा गोषवारा परिशिष्ट-अ मध्ये सोबत जोडला आहे.

- १) राज्यस्तरीय तांत्रिक सल्लागार समितीच्या छाननी अहवालातील परिच्छेद २६ व २७ अंतर्गत नमूद सर्व मुद्द्यांचे अनुपालन करावे.
- २) उपलब्ध निधीचे Thin Spreading टाळणेचे दृष्टीने प्रकल्प घटकांच्या बांधकामावरील गुंतवणुकीचा प्राधान्य क्रम निश्चित करून त्यानुसारच कामे करावीत.
- ३) उच्च न्यायालयातील प्रलंबित जनहित याचिका , तसेच विशेष चौकशी समितीच्या अनुषंगाने चालू किंवा प्रस्तावित चौकश्या व त्यानुषंगाने करावयाच्या कार्यवाहीवर या सुधारित प्रशासकीय मान्यतेच्या निर्णयामुळे कोणतीही बाधा पोहचणार नाही.
- ४) प्रकल्प कार्यान्वित करण्यातील काही अनियमितता निदर्शनास आल्यास त्याची जबाबदारी संबंधित क्षेत्रिय अधिका-यांवर राहिल.
- ५) पूर्ण झालेल्या घटक कामाचे घटक निहाय समाप्ती अहवाल तयार करून सदर कामे तात्काळ सिंचन व्यवस्थापन यंत्रणेकडे हस्तांतरीत करावीत.
- ६) सदर प्रकल्पांतर्गत पारंपारिक कालवे व वितरण व्यवस्थेऐवजी स्वयंचलित दाबयुक्त नलिका प्रणालीचा वापर करण्याचे प्रस्तावित असून त्यामुळे तुलनात्मकदृष्ट्या रु.२६४.११

कोटी इतकी बचत होणार आहे. तथापि यापूर्वी काही प्रमाणात पारंपरिक कालवे व वितरण व्यवस्थेसाठी भूसंपादन करून कामेही झाली असून त्याकरिता रु.१११.८९ कोटी इतका खर्च झाला आहे व सदर खर्च विचारात घेऊन वरीलप्रमाणे बचतीची परिगणना करण्यात आली आहे. त्यामुळे आता झालेल्या कामाचा व संपादित केलेल्या जमिनीचा सुयोग्य उपयोग नलिका कामांसाठी/अन्य अनुषंगिक कामांसाठी करावा व वरील बचतीकरिता विचारात घेतलेल्या गृहितकांमध्ये कोणताही बदल न करता बचत कायम राहील याची खबरदारी घ्यावी.

या प्रकल्पाच्या कामावरील खर्च मागणी क्र. आय-५, मुख्य लेखाशीर्ष ४७०१ मोठे व मध्यम पाटबंधाऱ्यावरील भांडवली खर्च,(१९०) सार्वजनिक क्षेत्रातील व इतर उपक्रमातील गुंतवणूका, योजनांतर्गत (०२)(०२) विदर्भ पाटबंधारे विकास महामंडळास भाग भांडवली अंशदान(मोठे प्रकल्प)(४७०१ एच ६६५) या खाली खर्ची घालावा व शासनाच्या मंजूर अनुदानातून भागविण्यात यावा.

सदर शासन निर्णय नियोजन विभागाच्या अनौपचारिक संदर्भ क्र.११४/१४३४, दि.६.७.२०१८ व वित्त विभागाच्या अनौपचारिक संदर्भ क्र. विवि / शिकाना / २४४, दि.१२.७.२०१८ अन्वये सहमती दिल्यानुसार निर्गमित करण्यात येत आहे.

या योजनेस प्रदान करण्यात आलेल्या सुधारित प्रशासकीय मान्यतेची नोंद मोठे प्रकल्प-२ कार्यासनाच्या प्रशासकीय मान्यता नोंदवहीमध्य सन २०१८-१९ अ.क्र.४ वर घेण्यात आली आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०९०१५०११९५७२७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(पां. तु. केदारे)

अवर सचिव, महाराष्ट्र शासन

सहपत्र : परिशिष्ट -अ

प्रत,

- १) मा. राज्यपाल, महाराष्ट्र राज्य, मुंबई.
- २) मा. मुख्यमंत्री, महाराष्ट्र राज्य, मंत्रालय, मुंबई.
- ३) सर्व मा. मंत्री/ मा. राज्यमंत्री, महाराष्ट्र राज्य, मंत्रालय, मुंबई.

- ४) मा.विरोधी पक्ष नेते, विधानसभा / विधानपरिषद/ विधानमंडळ, महाराष्ट्र राज्य, मंत्रालय, मुंबई
- ५) महालेखापाल, महाराष्ट्र राज्य (लेखा व अनुज्ञेयता), मुंबई/नागपूर.
- ६) महालेखापाल, महाराष्ट्र राज्य (लेखा परिक्षा), मुंबई/नागपूर.
- ७) वित्त विभाग (व्यय-१२), मंत्रालय, मुंबई-३२.
- ८) नियोजन विभाग (कार्यासन १४३४), मंत्रालय, मुंबई-३२.
- ९) कार्यकारी संचालक, विदर्भ पाटबंधारे विकास महामंडळ, नागपूर.
- १०) महासंचालक, संकल्पचित्र, प्रशिक्षण, जलविज्ञान, संशोधन व धरण सुरक्षा, नाशिक
- ११) मुख्य अभियंता, (विशेष प्रकल्प) जलसंपदा विभाग, अमरावती.
- १२) आंतर वित्त सल्लागार व उप सचिव, जलसंपदा विभाग, मंत्रालय, मुंबई-३२.
- १३) अधीक्षक अभियंता, अमरावती पाटबंधारे प्रकल्प मंडळ, अमरावती
- १४) जिल्हाधिकारी, अमरावती.
- १५) उप सचिव (निवसं), जलसंपदा विभाग, मंत्रालय, मुंबई-३२.
- १६) अर्थ शाखा १ व २, जलसंपदा विभाग, मंत्रालय, मुंबई-३२.
- १७) कार्यासन मोप्र-२ संग्रहार्थ.

परिशिष्ट -अ

शासन निर्णय क्र. सुप्रमा-२०१८/प्र.क्र.२७२/१८/मोप्र-२, दि.०१ सप्टेंबर, २०१८ चे सहपत्र निम्न पेढी प्रकल्प, जि. अमरावती, या प्रकल्पाच्या द्वितीय सुधारित प्रशासकीय मान्यता प्राप्त किंमतीचा/ तरतुदींचा उपशीर्ष निहाय गोषवारा.

(किंमत रू. कोटी)

अ.क्र.	उपशीर्ष	द्वितीय सुप्रमा नुसार तरतूद (दरसूची जलसंपदा २०१६-१७)
१)	अ-प्राथमिक	४.२०
२)	ब-भुसंपादन	६५१.२५
३)	क-बांधकाम	३२४.७२
४)	डी-रेग्युलेटर	२०.३७
५)	फ-RHT(River Hill Torrent)	१०५.६५
६)	जी-पूल	२२.०९
७)	एच-एस्केप	४.५७
८)	के-इमारती	१.७८
९)	एल-मातीकाम	२०६.५४
१०)	एम-प्लांटेशन	१.४९
११)	ओ-संकीर्ण	१५.५७
१२)	पी-देखभाल	५.५६
१३)	क्यु-स्पेशल T & P	०.५३
१४)	आर-दळणवळण	२.४१
१५)	यु-वितरिका	१०९.८१
१६)	व्ही-वॉटर कोर्सेस	५८.२०
१७)	डब्ल्यु-ड्रेनेज व एक्स-पर्यावरण	७.५७
	एकूण बांधकामे	१५४२.३१
	अनुषंगिक खर्च	९७.१२
	एकूण प्रकल्प	१६३९.४३